

கழகத் தலைவர் மு.க.ஸ்டாலின் தலைமையில் - இன்று தி.மு.க. மாவட்டக் கழகச் செயலாளர்கள் கூட்டம்!

பொதுச் செயலாளர் துரைமுருகன் அறிவிப்பு!

கழகத் தலைவர் மு.க.ஸ்டாலின் அவர்கள் தலைமையில் "தி.மு.க. மாவட்டக் கழகச் செயலாளர்கள் கூட்டம்" இன்று (14-05-2026 - வியாழக்கிழமை) காலை 10.30 மணி அளவில் சென்னை, அண்ணா அறிவாலயம் "கலைஞர் அரங்கில்" நடைபெறும்.

அதுபோது மாவட்டக் கழகச் செயலாளர்கள் அனைவரும் தவறாமல் கலந்து கொள்ளும்படி கேட்டுக் கொள்கிறேன்.



துரைமுருகன்,
பொதுச் செயலாளர்,
தி.மு.க.

"அண்ணா அறிவாலயம்"
சென்னை - 600 018
நாள்- 12-05-2026

சென்னையில் இருந்து அபுதாபிக்கு புறப்பட விமானத்தில் கோளாறு!

சென்னை, மே 14 - சென்னையில் இருந்து அபுதாபிக்கு செல்லும் எத்தியோப்பிய விமானம் நேற்று முன்தினம் காலை 10.15 மணிக்கு புறப்பட தயாரான போது விமானத்தில் 228 பயணிகள், 10 விமான ஊழியர்கள் இருந்தனர்.

விமானம் ஓடுபாதையில் ஓடத் தொடங்கியபோது, விமானத்தில் தொழில்நுட்பக் கோளாறு ஏற்பட்டதை விமானி கண்டுபிடித்து ஓடுபாதையில் நிறுத்தி கட்டுப்பாட்டு அறைக்கு தகவல் தெரிவித்தார்.

விமானப் பொறியாளர்கள் குழுவினர், தீயணைப்புப் படையினர் விரைந்து வந்து விமானத்தை ஆய்வு செய்த போது விமானத்தில் ஹைட்ராலிக் கோளாறு ஏற்பட்டிருப்பது தெரிய வந்தது. இதையடுத்து, விமானம் தாமதமாகப் புறப்படும் என்று அறிவிக்கப்பட்டது.

கேள்விக் கேள்வன பதில்?


கேள்வி: எதிர்க் கட்சிகளின் தலைவர்களை யெல்லாம் நேரில் சென்று சந்தித்த முதல்வர் விஜய், அ.தி.மு.க. பொதுச் செயலாளர், முன்னாள் முதல்வர் எடப்பாடி பழனிசாமியைச் சந்திப்பதைத் தவிர்த்திருக்கிறாரே?

பதில்: திட்டமிட்டு, வேண்டுமென்றே தவிர்த்திருப்பதாகத்தான் புரிந்து கொள்ள முடிகிறது.

எடப்பாடி பழனிசாமியைச் சந்தித்திருந்தால், அ.தி.மு.க. வின் மற்றொரு பிரிவினரான வேலுமணி, சண்முகம் உள்ளிட்டோரின் கோபத்திற்கும், எதிர்ப்புக்கும் ஆளாக வேண்டியிருக்கும். அதனால் ஆதரவில் பாதிப்பு ஏற்பட்டுவிடக் கூடுமென்று விஜய் நினைத்திருக்கக் கூடும்.

பிகிலும் திகிலும்

வேலுமணி. விஜயபாஸ்கர்



உள்ளிட்ட ஊழலில் ஊறிய உத்தமர்களை எல்லாம் ஏற்கெனவே தத்தெடுத்து வைத்திருக்கும் பா.ஜ.க. தாங்கள் திட்டமிட்டபடி அ.தி.மு.க.வை முடித்த கையோடு இப்போது அந்த அ.தி.மு.க.வில் தப்பிப் பிழைத்த 25 எம்.எல்.ஏ.க்களை த.வெ.க. பக்கமாக நகர்த்தவும் ஏற்கெனவே த.வெ.க.வோடு ஒட்டிக் கொண்டுள்ள காங்கிரஸ் விசிக இடதுசாரிகளை அங்கீகரித்து துரத்தவும்

பிறகு வேலுமணி, விஜயபாஸ்கர் சி.வி.சண்முகம் உள்ளிட்டோரை த.வெ.க.வின் அமைச்சரவையில் பங்கேற்க வைத்து த.வெ.க.வை பாதி அ.தி.மு.க.வாக மாற்றி அதன் மூலம் முற்றிலுமாக தங்கள் கட்டுப்பாட்டுக்குள் விஜய்யை கொண்டு வரவும் துரிதமான ஏற்பாடுகளை அது செய்து வருகிறது.

குறிப்பாக காங்கிரஸை தமிழ்நாட்டில் நடுத்தெருவில் நிறுத்துவது என்பதை மிகக் குறியாகக் கொண்டு அது காய்நகர்த்தி வருகிறது.

ஏற்கெனவே தங்களால் த.வெ.க.வுக்குள் புகுத்தப்பட்டுள்ள செங்கோட்டையன், பா.ஜ.க.வின் முன்னாள் ஐ.டி.விங் செயலாளர் நிர்மல்குமார் முன்னாள் IRS அதிகாரி அருண்ராஜ் மற்றும் "லாட்டரி மாட்டின்" குடும்பத்தார்.. இவர்களோடு

கோவை ஆர்.எஸ்.எஸ் மாநாட்டில் சகோதரர் சகிதமாக பங்கேற்ற வேலுமணி.. குமரியில் அதே ஆர்.எஸ்.எஸ். பேரணியை தொடங்கி வைத்து எடப்பாடியின் நடவடிக்கைக்கு ஆளானவர்களோடு குடகா வழக்கில் சி.பி.ஐ.யிடம் சிக்கியுள்ள விஜயபாஸ்கர் என அ.தி.மு.க.விலிருந்து இப்போது நகர்த்தப்படும் இந்த தத்துப் பிள்ளைகளும் இணைந்து ஆர்.எஸ்.எஸ். - பா.ஜ.க.வின் பாதாளத் திட்டங்களை கச்சிதமாக நிறைவேற்ற அனைத்து கால அட்டவணைகளும் தயாராகி விட்டது.

ஆம் ஆள முடியாத மண்ணின் ஆள்வோரை அடிமையாக்குவது பிறகு அந்த அடிமைகளை கொஞ்சம் கொஞ்சமாக தங்களது உடமையாக்குவது என்னும் காவிகளின் கழ்ச்சியால் கபளீகரமான மராட்டிய தாக்கரேக்கள் பீகாரின் நீதிஷ்குமாரர்கள் என்னும் வரிசையில் அடுத்து நம்ம "பிகிலு" தான்..

என்னநாள் சொல்றது

மருது அழகுராசு
கழகச் செய்தித் தொடர்புக் குழு துணைத் தலைவர்

'ரீல்ஸ்' ஆட்சியாக இல்லாமல் 'ரியல்' ஆட்சியாக நடத்துங்கள்!

பேரவையில் எதிர்க்கட்சித் தலைவர் உதயநிதி ஸ்டாலின் உரை!... முதல் பக்கத் தொடர்ச்சி

அடுத்து, அதே பா.ஜ.க. தலைமையிலான தேசிய ஜனநாயக கூட்டணியில் இருக்கக்கூடிய பெரிய கட்சியான அ.தி.மு.க. கிட்டத்தட்ட இரண்டாகப் பிளவு பட்டிருக்கிறது. பிளவுபட்ட ஒரு அணி உங்களுக்கு ஆதரவு தெரிவித்திருக்கிறார்கள். அடுத்து நடந்த இன்சிடென்ட்தான் ஒரு மிகப்பெரிய டவின்ஸ். பிளவுபட்ட குரூப்பில் இருக்கக்கூடிய ஒரு தலைவரின் உட்குழு ஒரு புது சோபா செல்கிறது. சோபா பின்னாலேயே புது முதலமைச்சரும் செல்கிறார். புதுமையாக ஆட்சி நடத்துவீர்கள் என்று பார்த்துக் கொள்ளுங்கள். தேர்தல் நேரத்தில் ஊழல் சூதி என்று சொன்னீர்கள். ஆனால், இன்றைக்கு சோஷியல் மீடியாவில் மக்கள் உங்களைப் பார்த்துக் கேள்வி கேட்க ஆரம்பித்து விட்டார்கள்.

என்ன கேட்கிறார்கள் தெரியுமா? அந்த ஊழல் சூதியோடு சேர்ந்து இருக்கின்ற ஆளுங்கட்சியை, இப்போது என்ன சூதி என்று கூறப்போகிறீர்கள்? 'கள்ள கவர்மென்ட்' என்று சொன்னீர்கள் இதுதான் உங்கள் 'கள்ள கவர்மென்ட்' என்று சொன்னீர்கள். உங்களைப் பார்த்துக் கேட்க ஆரம்பித்து விட்டார்கள்.

பெரும்பான்மையும் இல்லாத அரசியலில் அடிப்படை நேர்மையும் அல்லாத இந்த அரசு நல்லாட்சி தரும். தமிழ்நாட்டு மக்களின் உரிமைக்காகப் போராடும் என்று மக்களுக்கு துளியும் நம்பிக்கை இல்லை.

மக்கியமான ஒரு விஷயத்தை இங்கு பதில் வைக்க நான் விரும்புகிறேன்.

உங்களுக்கு ஓட்டுப் போட மக்களே, நடப்பதை எல்லாம் பார்த்துவிட்டு ஒரு பெரிய தவறை செய்து விட்டோமே என்று இன்று வருத்தப்பட ஆரம்பித்து விட்டார்கள். மக்களின் அந்த உணர்வை வெளிப்படுத்தும் விதமாக இந்த ஓட்டுப்பில் கலந்து கொள்ளாமல், திராவிட முன்னேற்றக் கழக உறுப்பினர்கள் நாங்கள் வெளிநடப்பு செய்யப் போகிறோம்.

நாங்கள் வெளிநடப்பு செய்தாலும், அதனால் பேரவையின் எண்ணிக்கை அளவு குறைந்து, நீங்கள் நிச்சயம் இந்த வாக்கெடுப்பில் வெற்றி பெறத் தான் போகிறீர்கள். அப்படி வெற்றி பெற்ற பிறகாவது மக்களின் நம்பிக்கையைக் காப்பாற்றுகின்ற வகையில், உங்களின் பணிகள் இருக்க வேண்டும்.

எங்களின் தலைவர் முத்துவேல் கருணாநிதி ஸ்டாலின் அவர்கள், கடந்த ஐந்து வருடமாக, ஒவ்வொரு குடும்பத்துக்கும் பார்த்து பார்த்து திட்டங்களை நிறைவேற்றிக் கொடுத்தார். அந்தத் திட்டங்களை எல்லாம் நீங்கள் தொடர வேண்டும். தயவுசெய்து அதில் அரசியல் செய்ய வேண்டாம்.

அவர்களும் காத்துக் கொண்டிருக்கிறார்கள். இப்போது பள்ளிகள் இல்லை என்றாலும், ஜீன் மாதம் பள்ளிகளைத் திறக்கப் போகிறார்கள். அப்போது காலை உணவுத் திட்டத்திற்காகப் பள்ளி மாணவர்கள் எல்லாம் காத்துக் கொண்டிருக்கிறார்கள். இப்படி பல்வேறு திட்டங்கள் இருக்கின்றன. 'நான் முதல் வன் திட்டம்', 'தாயுமானவர்', 'அன்புக் கரங்கள்' என்று பல்வேறு திட்டங்களின் பயனாளிகள் எல்லாம் ஆவலோடு இந்த அரசு என்ன செய்யப் போகிறது என்று காத்துக் கொண்டிருக்கிறார்கள்.

அதனால் நான் உங்களிடம் கேட்டுக் கொள்கிறேன், முதலமைச்சர் அவர்கள் பதவியேற்ற போது, தன் முதல் உரையில் அவகாசம் வேண்டும் என்று கேட்டீர்கள். நிச்சயம் அவகாசம் எடுத்துக் கொள்ளுங்கள். ஆனால், காத்துக் கொண்டிருக்கின்ற அனைவரையும் நீண்ட காலம் காக்க வைத்து விடாதீர்கள்.

கவர்ச்சியான வாக்குறுதிகள்!

அது மட்டுமல்ல. தேர்தலுக்கு முன்பு புகார் செய்யாத வாக்குறுதிகளையும் நீங்கள் கொடுத்திருக்கிறீர்கள். மக்கள் அதையும் குறியாக வைத்திருக்கிறார்கள்.

மகனிக்கு மாதம் 2,500 ரூபாய், ஆண்டுக்கு 6 சிலிண்டர், தங்கச் செயின், மோதிரம், பட்டுப் புடவை, வேலையில்லா இளைஞர்களுக்கு உதவித்தொகை என்று அந்தப் பட்டியல் நீண்டது.

அதில் ஒரு சில வாக்குறுதிகளை யாவது, முதல் கையெழுத்தில் நீங்கள் நிறைவேற்றுவீர்கள் என்று மக்கள் எதிர்பார்த்தார்கள். நீங்கள் வாக்குறுதிகளைச் சொல்லும் பொழுது நடைமுறைக்குச் சாத்தியமானவற்றை மட்டும்தான் சொல்கிறீர்கள் என்று எல்லா கூட்டத்திலும் திருப்பத்திரும்பச் சொல்லி இருக்கிறீர்கள். எனவே, அதை விநேயத்து செய்து காட்டுங்கள்.

மாடல் ஆட்சியைப் பற்றி ஒன்றே ஒன்றை மட்டும் குறிப்பிட விரும்புகிறேன். நாங்கள் ஆட்சிக்கு வரும் போது 2021 கடுமையான கோவிட் பெருந்தொற்று செகண்ட் வேவ் காலம் நடந்துகொண்டு இருந்தது. அப்போது மாநிலத்தின் பொருளாதார வளர்ச்சி எவ்வளவு தெரியுமா? வெறும் 0.7 சதவீதம். அந்த நிலைமையிலும் எங்கள் தலைவர் முதலமைச்சர் அவர்கள் முதல் கையெழுத்திலேயே மகளிர்க்கு விடயல் பயணம் திட்டத்தைக் கொடுத்தார். முதல் நாளே எல்லா குடும்பங்களுக்கும் 4,000 ரூபாய் கொடுக்கிறார் நிவாரணத் தொகையை வாக்குறுதி செய்து முதலமைச்சர் கொடுத்தார்.

ஆவின் பால் விலை குறைப்பு வரை, முதல் நாளே ஐந்து கோபு களில் கையெழுத்திட்டார். ஒரே மாதத்தில் தேர்தல் அறிக்கையில் சொன்னது மாதிரி, பெட்ரோல் விலையை விட்டுக் குறைத்து ரூபாய் குறைப்பதற்கான உத்தரவையும், எங்கள் முதலமைச்சர் போட்டார். இப்படி கடுமையாக உழைத்தால்தான், ஐந்தாண்டுகள் முடிவில் இன்றைக்கு இந்தியா விளையே பொருளாதார வளர்ச்சியில், நம்முடைய மாநிலமாக தமிழ்நாட்டை எங்களுடைய தலைவர் மாற்றிக் காட்டியிருக்கிறார்.

மக்கள் உணர்வினை வெளிப்படுத்த வேண்டுகிறேன்!

நாங்கள் நம்முடைய மாநிலமாக மாற்றிவிட்டுத்தான், ஆட்சியை விட்டுச் சென்றிருக்கிறோம். உங்கள் ஆட்சியைப் பொருத்தவரைக்கே, வெறும் 'இன்ஸ்டாகிராம் ரீல்ஸ் ஆட்சியாக இல்லாமல், ரியல் ஆட்சியாக நடத்துங்கள். அது மட்டும்தான் மக்களின் கோரிக்கை.

எங்களின் தலைவர், திராவிட முன்னேற்றக் கழகத்தின் தலைவர் முத்துவேல் கருணாநிதி ஸ்டாலின் அவர்கள் என்ன கூட்டையின்படி, நீங்கள் ஆட்சியைத் தொடர், நாங்கள் தடையாக இருக்க விரும்பவில்லை. அந்த வகையில், பேரவையிலிருந்து நாங்கள் வெளிநடப்பு செய்துள்ளோம்.

இவ்வாறு எதிர்க்கட்சித் தலைவர் உதயநிதி ஸ்டாலின் அவர்கள் உரையாற்றினார்.

3 நாளில் 3 பிரச்சினைகள்:

த.வெ.க.வை வாட்டி எடுக்கும் தி.மு.க. கூட்டணிக் கட்சிகள்!

சென்னை, மே 14 - 3 நாளில் 3 பிரச்சினைகளால் த.வெ.க.வை தி.மு.க. கூட்டணிக் கட்சிகள் வாட்டி எடுத்தன. விஜய், முதல் அமைச்சராக பொறுப்பேற்று 3 நாட்கள் முடிந்து இருக்கிறது. ஆனால் இந்த 3 நாட்களில் அந்த கட்சியின் செயல்பாடுகளுக்கு காங்கிரஸ், கம்யூனிஸ்டு மற்றும் விடுதலை சிறுத்தைகள் கடும் எதிர்ப்பு குரல் கொடுத்து இருக்கின்றன.

அதில் முதல் பிரச்சினை பதவியேற்பு நாளின்போது தமிழகத்தில் 3ம் இடத்தில் பாடப்பட்டு விட்டது. இது தமிழகக் குடும்ப இடங்களுக்கு என்று தி.மு.க., முதல் குரல் கொடுத்தது. அதோடு அந்த பிரச்சினை நிற்காமல் த.வெ.க.வுக்கு ஆதரவு தந்த கம்யூனிஸ்டு மற்றும் வி.சி.க. தர்ப்பும் கடும் எதிர்ப்பு குரல் கொடுத்தனர். ஆனால் அன்று மாலை தற்காலிக சபாநாயகர் பதவியேற்றும் நிகழ்வினும் தமிழ்த் தாய் வாழ்த்து 3வதாக பாடப்பட்டது. அதனால் கோபத்தின் உச்சிக்கு சென்ற த.வெ.க. ஆதரவு கட்சிகள் மீண்டும் தங்களது எதிர்ப்பை கடுமையாக பதிவு செய்தனர். ஆனால் அதற்கு அமைச்சர் ஆதரவு அர்ஜுனா, முறைப்படியான அரசின் தகவலாக அல்லாமல் தனது எக்ஸ் பதிவில் இதுபோன்ற நிலை இனி இல்லாமல் பார்த்து கொள்கிறோம் என்று பொருத்தமாக பொதுவாக பதிவு செய்து இருந்தார். இது ஒருபுறம் இருக்க முதல் அமைச்சராக 2021ல் மு.க.ஸ்டாலின் பதவியேற்பு நிகழ்ச்சியின் தேசிய தேர்தலுக்கு அடுத்த படியாக தமிழகத்தில் பாடப்பட்டது என்று சமூக வலை தளத்தில் த.வெ.க.வினர் பதிவு செய்தனர்.

கல்வி அமைச்சர் அடுத்த பிரச்சினையாக விஜய்

அமைச்சரவையில் வெங்கட் ரமணனுக்கு பதவி வழங்கியது, மேலும் அவருக்கு கல்வித்துறை வழங்கப்பட்டு இருப்பதாகவும் தகவல் பரவியது. அதாவது பெரியாரின் கொள்கைக்கு எதிரான உயர்வகுப்பினரான அவருக்கு அமைச்சர் பதவி வழங்கியதோடு மட்டுமல்லாமல் கல்வி பொறுப்பை வழங்குவதை ஏற்று கொள்ள முடியாது என்று வி.சி.க.வினர் பலரும் தங்களது எதிர்ப்பு கருத்துகளை சமூக வலை தளத்தில் பதிவிட்டனர். இன்னும் சிலர் ஒருபுறம் மேலே போய் தேர்தலுக்கு முன்பு வெங்கட்ரமணனுக்கு எதிராக அவரது மனைவி பேசிய புகார் விடயோவை சமூக வலை தளத்தில் பரவவிட்டனர்.

மூன்றாவது பிரச்சினை, பரிசீலனைக்கான அரசியல் பிரிவு ஆலோசகராக ரிக்கிரதன் பண்டிட் வெற்றி

வேல் நியமனம் செய்யப்பட்டது. அதாவது ஒரு ஜோதிடர் எப்படி அரசியல் ஆலோசகராக வரவழங்குவார் என்று கம்யூனிஸ்டு கட்சிகள் கடும் எதிர்ப்பு தெரிவித்து உள்ளன. அத்தனை திரும்ப பெற வேண்டும் என்று இந்திய கம்யூனிஸ்டு மாநில செயலாளர் வீர பாண்டியன், மார்க்சிஸ்ட் கம்யூனிஸ்டு மாநில செயலாளர் சண்முகம் ஆகியோர் வலியுறுத்தி உள்ளனர்.

வி.சி.க.வின் வன்னியரசு வெளியிட்டுள்ள பதிவில், ஆஸ்தான ஜோதிடர்கள் என்பவர்கள் மன்னர்களின் அரசுவையில் ஆலோசனை கூறும் ராஜகுருக்களாக வலம்வந்தவர்கள். ஆனால் இன்று மன்னர்களும் இல்லை, மன்னராட்சியும் இல்லை. அவர்களை ஆட்டிப்படைத்து வேத குப்பைகளும் இல்லை. அம்பேத்கர் வகுத்தறித்த அரசியல்

மெம்பு சட்டத்தின் துணையோடு மக்களாட்சி நடைபெறுகிறது. இன்றைய காலகட்டத்தில் மக்களால் தேர்ந்தெடுக்கப்பட்ட அரசை தலைமைபெற்று நடத்துவது முதல் அமைச்சருக்கு ஆலோசனை கூறும் அரசுப்பதவியில், ஹார்ட் அட்டாக் வந்தால் பதற்றப்படாதீர்கள், மந்திரம் சொல்லுங்கள்! 'தலைவிரி தலைவிரி' என்று ஒருவருக்கு அரசு வேலை கிடைக்கும்! என்று அறிவுரை சொல்லும் நபரை நியமிப்பது எவ்வகையிலும் ஏற்றுக்கொள்ள முடியாது. மூடநம்பிக்கைகளுக்கு எதிராக இந்தியாவின் பல்வேறு மாநிலங்களில் நடைமுறையில் உள்ள மூடநம்பிக்கை ஒழிப்புச் சட்டத்தை விரிவாக ஆராய்ந்து தமிழ்நாட்டிலும் அத்தகைய சட்டத்தை கொண்டு வருவது தான் மதச் சார்பற்ற அரசின் பணியாக இருக்கவேண்டும். இந்த நியமனத்தைத் தமிழ்நாடு அரசு உடனே திரும்ப பெற வேண்டும் என்று கூறியுள்ளார்.



மருது அழகுராசு
கழகச் செய்தித் தொடர்புக் குழு துணைத் தலைவர்